

कलेक्टर की पहल पर स्कूलों में ‘स्वच्छ हाथ-स्वस्थ बीकाणा’ अभियान शुरू

बीकानेर,(कासं)। बच्चों को डायरिया और कुपोषण से मुक्त रखने के उद्देश्य से जिला कलेक्टर नम्रता वृष्णि की पहल पर ‘स्वच्छ हाथ–स्वस्थ बीकाणा’ अभियान बुधवार को राजकीय महारानी कन्या उच्च माध्यमिक विद्यालय से शुरू हुआ।

इस दौरान स्कूल के बच्चों को हाथ धोने की ‘सुमन के’ तकनीक की जानकारी दी गई और पैपर हैण्ड वॉश वितरित की गई। जिला कलेक्टर ने बच्चों को खाने और नास्ते से पहले तथा शौच के उपरांत सावधानी से हाथ धोने, नाखून काटने, जंक फूड से दूर रहने तथा पीस्टिक खाद्य पदार्थों का उपयोग करने की सीख दी। उन्होंने स्वच्छ हाथ–स्वस्थ बीकाणा अभियान के स्टीकर का विमोचन भी किया। इसे समस्त विद्यालयों में चस्पा करवाया जायेगा। उन्होंने बताया कि राज्य सरकार द्वारा चलाए जा रहे स्टॉप डायरिया अभियान के तहत नवाचार करते हुए यह अभियान प्रारम्भ किया गया है।

इसके तहत ‘नो बैग डे’ के अवसर पर आगामी दो शनिवार को जिले के समस्त विद्यालयों में हाथ धुलवाने का महाभियान चलाया जायेगा। जिला कलेक्टर ने कहा कि बच्चे देश का भविष्य हैं। छोटी उम्र में बच्चों में अच्छी आदत पड़ेगी तो भविष्य में भी इसकी पालना की जायेगी। उन्होंने बताया कि अभियान में नगर निगम के अलावा पंचायती राज विभाग, चिकित्सा एवं शिक्षा विभाग की महत्वपूर्ण भूमिका रहेगी। इस दौरान जिला कलेक्टर ने



बीकानेर कलेक्टर नम्रता वृष्णि ने ‘स्वच्छ हाथ–स्वस्थ बीकाणा’ अभियान में बच्चों को खाने से पहले तथा शौच के बाद सावधानी से हाथ धोने की शपथ दिलाई।

नगर निगम द्वारा महारानी स्कूल में पायलट प्रोजेक्ट के तहत यूज पैन डिस्पोजल सिस्टम का लोकार्पण किया। स्कूली बच्चे अपने यूज्ड पैन इसमें डाल सकेंगे तथा इसके भर जाने पर निगम द्वारा इन यूज्ड पैन को रिसाइक्लिंग के लिए भेजा जायेगा। इस दौरान उन्होंने पौधारोपण कर उन्हें जियो टैगिंग करने के निर्देश दिए तथा बच्चों को स्वच्छता की शपथ दिलाई। नगर निगम आयुक्त मयंक मनीष ने बताया कि अभियान के दौरान बच्चों को गीला और सूखा कचरा अथवा ई–वेस्ट को अलग करने तथा स्वच्छता से जुड़ी जानकारी दी गई। मुख्य जिला

शिक्षा अधिकारी महेन्द्र शर्मा ने कहा कि बच्चों को सावधानीपूर्वक हाथ धोने के लिए जागरूक करना अब सामाजिक जिम्मेदारी बन गई है। इसके लिए प्रत्येक विभाग और व्यक्ति को सहयोग करना होगा।

उप मुख्य चिकित्सा एवं स्वास्थ्य अधिकारी (प.क.) डॉ. योगेन्द्र तनेजा ने हाथ धोने की ‘सुमन के’ तकनीक के बारे में बताया। जिसका एएनएम द्वारा सजीव प्रदर्शन किया गया। उन्होंने बताया कि हाथ धोने की इस तकनीक के तहत सीधा और सूखा हाथ, मुट्ठी, अंगूठा, नाखून और कलाई को वैज्ञानिक तरीके से साफ करना होता है। डॉ.

मुकेश जनागल ने ओआरएस घोल तैयार करने तथा इसके उपयोग के साथ आवश्यक सावधानियों के बारे में बताया। इस दौरान बच्चियों द्वारा हर घर तिरंगा अभियान से जुड़े पोस्टर भी बनाए गए। जिनका प्रदर्शन कार्यक्रम के दौरान किया गया।

स्वास्थ्य विभाग की टीम द्वारा बालिकाओं की मौके पर हीमोग्लोबिन की जांच की गई और आयरन फोलिक एसिड गोलियों का वितरण भी किया गया। जिला कलेक्टर ने बच्चों से स्वच्छता और पोषाहार से जुड़े विभिन्न प्रश्न किए। स्कूली बच्चियों ने भी स्वच्छता के महत्व से जुड़े विचार रखे।

■ ‘नो बैग डे’ के अवसर पर आगामी दो शनिवार को जिले के समस्त विद्यालयों में हाथ धुलवाने का महाभियान चलाया जायेगा

इससे पहले जिला कलेक्टर ने दीप प्रज्जलित कर कार्यक्रम की शुरुआत की। स्कूली बच्चियों ने सरस्वती वंदना की प्रस्तुति दी।

कार्यक्रम का संचालन जिला परिषद के आईईसी समन्वयक गोपाल जोशी ने किया। इस दौरान शाला प्रधानाचार्य शिखा ऐरन, स्वास्थ्य विभाग से मालकोश आचार्य, डॉ. आशु मलिक, पीएचएम गोपीचंद डेरू, आयुष सिंह पंडिहार, नरेश नायक, राजू सिंगरौल सहित भारत विकास परिषद की ओर से छवि सहित सरकारी विभागों के कार्मिक एवं छात्राएं मौजूद रही।

वहीं राजकीय उच्च माध्यमिक विद्यालय, उदयरामसर, बीकानेर में आज उप प्राचार्य प्रमोद यादव, विष्णु व्यास एवं ममता संस्था के द्वारा रैक्रिट डेटॉल बनेगा। स्वस्थ इंडिया कार्यक्रम के अंतर्गत बाल संसद का गठन किया गया। इस अवसर पर विद्यालय के छात्र नरेंद्र सिंह चौहान को बाल संसद का प्रधानमंत्री निर्वाचित किया गया। हाथ धुलाई का महत्व समझाया।

इकतीसा का सामूहिक पाठ 10 को

बीकानेर, (कासं)। गणिवर मेहुल प्रभ सागर मंथन प्रभ सागर, बाल मुनि मीत प्रभ सागर, साध्वी दीपमाला श्रीजी व शंखनिधि के सानिध्य रविवार को ढ़्ढा कोटड़ी में प्रवचन के बाद ‘दादा दत्त सूरि’ तप के उपलक्ष में क्रिया, इकतीसा का सामूहिक पाठ व पूजा होगी। दत्त सूरि तप का समापन 15 अगस्त को होगा तथा 17 अगस्त को तपस्वियों का अभिनंदन होगा।

सुगनजी महाराज का उपासरा ट्रस्ट, अखिल भारतीय खरतरगच्छ युवा परिषद की बीकानेर इकाई की ओर से सकल श्री संघ के सहयोग से आयोजित चातुर्मास में पहली बार ‘दादा दत्त सूरि’ तप करीब 60 श्रावक–श्राविकाएं कर रहे हैं। अखिल भारतीय खरतरगच्छ युवा परिषद की बीकानेर इकाई के अध्यक्ष अनिल सुराणा ने बताया कि इसके अलावा सिद्धि तप, आयम्बिल, एकासना,वियासना, अड्डाई आदि की साधना चल रही है। वरिष्ठ श्रावक कन्हैयालाल भुगड़ी की बिना अन्न जल के (चौविहार तप) की 41 वें दिन की अनुमोदना सभी तपस्याओं के साक्षी की गई।

गणिवर मेहुल प्रभ सागर ने बुधवार को ढ़्ढा कोटड़ी में नियमित प्रवचन में कहा कि धर्म सर्वश्रेष्ठ मंगल है। इसके तीन प्रमुख आधार हैं अहिंसा, संयम व तप। सभी कार्य, व्यवहार, साधना, आराधना व भक्ति तथा तपस्या में संयम प्रमुख हैं। हम शस्त्रों व महापुरुषों की बात को नहीं मानकर चिकित्सक, आहार विशेषज्ञ के कहने पर कम आहार व भोजन आदि सामग्री का त्याग करते हैं। जैन धर्म के शास्त्रों व महापुरुषों ने अनादिकाल पूर्व ही कम खाने का संदेश दिया।

सार-समाचार पौधारोपण कर देखभाल की शपथ ली



‘एक पेड़ मां के नाम’ अभियान में आईजीएनपी कॉलोनी स्थित विद्यालय में पौधारोपण किया।

बीकानेर, (कासं)। बीकानेर (पूर्व) विधायक सिद्धि कुमारी ने बुधवार को इंदिरा गांधी नहर परियोजना कॉलोनी स्थित राजकीय विद्यालय में ‘एक पेड़ मां के नाम’ अभियान के तहत पौधारोपण किया। इस दौरान स्कूल प्रबंधन द्वारा 1०1 पौधे लगाये गए। इस अवसर पर विधायक ने कहा कि पौधे लगाने के साथ इनकी देखभाल का संकल्प भी लिया जाए। उन्होंने कहा कि ‘एक पेड़ मां के नाम’ सहित हरियालों राजस्थान जैसे अभियानों से प्रकृति संरक्षण की दिशा में सकारात्मक परिणाम देखने को मिलता है। कार्यक्रम में एसबीआई प्रबंधक कोमल माली, स्कूल प्रधानाचार्य चंदन सोलंकी, विद्यार्थी स्टाफ सदस्य और आईजीएनपी अभियंता सुनील कस्वां और उप जिला शिक्षा अधिकारी अनिल बोड़ा मौजूद थे। छात्रों ने पौधों को अपने परिवार के सदस्य के रूप में संरक्षित करने की शपथ ली और पौधों के रक्षा सूत्र बांधे। विधायक ने विद्यालय परिसर का भी अवलोकन किया और स्कूल भवन मरम्मत और रखरखाव कार्यों की सहमति जताई। विद्यालय के गणेश चौधरी और मदन कस्वां ने पर्यावरण संरक्षण पर व्याख्यान दिए। प्रधानाचार्य ने आभार जताया।

भाजपा उपाध्यक्ष प्रजापत का स्वागत



भाजपा उपाध्यक्ष बनने पर एडवोकेट अशोक प्रजापत का वकीलों ने अभिनंदन किया।

बीकानेर, (कासं)। बीकानेर कोर्ट परिसर में भाजपा के जिला उपाध्यक्ष बनने पर आज जागरूक अधिवक्ता परिषद द्वारा एडवोकेट अशोक प्रजापत तथा भाजपा जिला कार्यकारिणी सदस्य बनने पर पाण्डे मुकेश पंवार का अभिनंदन किया गया। जागरूक अधिवक्ता परिषद के संजय रामावत ने बताया कि अशोक प्रजापत चौथी बार जिला पदाधिकारी बने हैं और तीसरी बार जिला उपाध्यक्ष बने हैं। यह हम सभी अधिवक्ताओं के लिए गौरव की बात है। अशोक प्रजापत और मुकेश पंवार को साफा पहनाकर हर शॉल अढ़ाकर और माला पहनाकर स्वागत किया। बार एसोसिएशन सचिव विजय पाल बिश्नोई ने कहा कि अशोक प्रजापत हर व्यक्ति के दुख तकलीफ और परेशानी में सहयोग करने वाले व्यक्ति है। इस अवसर पर बार काउंसिल के पूर्व चेयरमैन कुलदीप शर्मा ने कहा कि पिछड़े वर्ग के नेताओं में अशोक प्रजापत सबसे अग्रणीय नेता हैं। वे सभी वर्गों से सामंजस्य स्थापित करने के लिए कार्य करते हैं। इस अवसर पर कुलदीप शर्मा, संजय रामावत, विजयपाल बिश्नोई एडवोकेट, साजिद मकदुद एडवोकेट, ख्वाजा हर्जन सारदी एडवोकेट, योगेश रामावत, इशराद अहमद, त्रिलोक चंद गेहरा, अरुन बोबरवाल, श्याम मारू, सुनील बिश्नोई, मनोज भादानी, मुकेश पंवार, मुकेश गुजरानी, इरफान खान, भवानी जोशी, एडवोकेट भास्कर, अशोक कुमार, आशु गेघर, अविनाश कुमार सहित अनेक अधिवक्ता उपस्थित थे।

स्कूल को एक बीघा जमीन दान

नोछा, (कासं)। लीलका गांव में शिक्षा के क्षेत्र में एक सराहनीय पहल देखने को मिली है। गांव लीलका निवासी सोहनदान चारण ने 5 अगस्त 2025 को राजकीय उच्च प्राथमिक विद्यालय लीलका (बंघड़ा) को अपनी निजी भूमि से एक बीघा जमीन दान कर दी है। पौईईओ बंधड़ा श्यामसुंदर चौधरी के अनुसार सोहनदान चारण ने अपनी निजी भूमि खसरा नंबर 176 से एक बीघा भूमि विद्यालय को दान स्वरूप प्रदान की है। इस दान के लिए गिफ्ट डीड और पंजीकरण की सभी प्रक्रियाएं पूरी कर ली गई हैं। इस प्रक्रिया में बंधड़ा के सरपंच प्रतिनिधि श्रवणराम सियाग और राजूमण जाट का विशेष सहयोग रहा। सोहनदान चारण ने भूमि दान से संबंधित सभी दस्तावेज विद्यालय के संस्था प्रधान गजानंद सारस्वत को सौंप दिए हैं। इस अवसर पर विद्यालय के संस्था प्रधान, सरपंच प्रतिनिधि, अभिभावक और समस्त स्टाफ ने सोहन दान चारण का सम्मान किया। सभी ने उनके इस शिक्षाप्रेमी कार्य की प्रशंसा की। संस्था प्रधान गजानंद सारस्वत ने इस सहयोग के लिए सभी ग्रामवासियों का हार्दिक आभार व्यक्त किया।

बीकानेर, (कासं)। कोटगेट और सांखला फाटक पर प्रस्तावित अंडरपास निर्माण से पहले ही विवाद की स्थिति पैदा हो गई है। अंडरपास के रास्ते में आने वाली 36 बिल्डिंग को अधिग्रहित करने के लिए बीकानेर विकास प्राधिकरण के प्रस्ताव पर राज्य सरकार ने नोटिस जारी कर दिए हैं।

इन नोटिसों के बाद खासतौर पर किराए पर दुकानें चलाने वाले व्यापारी बेहद परेशान हैं। क्योंकि मुआवजा केवल भवन मालिक को मिलेगा न कि दशकों से यहां व्यापार कर रहे दुकानदारों को। वहीं अंडरपास बनाने वाली एजेंसी को न सिर्फ सीवरेज नाले की समस्या से जूझना पड़ेगा बल्कि चार मंजिला इमारतों में से कुछ हिस्से को खाली कराना भी चुनौतीपूर्ण होगा। अवांफित के लिए अधिकांश बिल्डिंग पूरी तरह अवाप करने के बजाय उसके छोटे-छोटे हिस्से लिए जा रहे हैं। इसी तरह सांखला फाटक के पास भी एक बड़ी बिल्डिंग का एक तरफ का हिस्सा ही अवाप हो रहा है। ऐसे में इस पूरी बिल्डिंग को ही ध्वस्त करना पड़ेगा। कोटगेट अंडरपास की सबसे बड़ी समस्या यह है कि यह मुख्य सड़क से न होकर फड़ बाजार की संकरी गली से होते हुए मुख्य दुकानों के पीछे से निकलेगा। इससे कई दुकानों के पिछले हिस्से टूटेंगे, जिससे पूरी बिल्डिंग का उपयोग असंभव हो जायेगा। जैसे पेंटर भोज की दो दुकानों में से एक के पीछे का हिस्सा अधिग्रहित हो रहा है।

बारिश नहीं होने से किसानों की चिंता बढ़ी

बीकानेर, (कासं)। यहां मौसम काफी गर्म और आंशिक रूप से बादल छाए रहने की संभावना है। फिलहाल बीकानेर में गर्मी बढ़ने का सिलसिला शुरू हो गया है और बारिश की उम्मीद नहीं है। अधिकतम तापमान 38 डिग्री सेल्सियस तक पहुंच सकता है, जबकि न्यूनतम तापमान 28 डिग्री सेल्सियस के आसपास रहने की उम्मीद है।

बीकानेर में बुधवार को आंशिक रूप से बादल छाए रहे लेकिन बरसात की उम्मीद नहीं है। पिछले बारिश एक सप्ताह से बीकानेर में करीब नहीं हुई है। ये बात अलग है कि जिला प्रशासन ने शुक्रवार व शनिवार को भारी बारिश की आशंका में छुट्टी कर दी थी, लेकिन बूंदाबांदी भी नहीं हुई। बुधवार

रेडिएशन एवं पर्यावरण विषय पर हो रहे कार्यों की जानकारी दी

बीकानेर, (कासं)। हिरोशिमा दिवस के अवसर पर प्राणी विज्ञान विभाग, राजकीय डूंगर महाविद्यालय, बीकानेर एवं इंडियन सोसाइटी फॉर रेडियो बायोलॉजी के संयुक्त तत्वावधान में ‘रेडिएशन एवं पर्यावरण’ विषय पर एक दिवसीय राष्ट्रीय संगोष्ठी का आयोजन महाविद्यालय के प्रताप सभागार में किया गया।

कार्यक्रम की अध्यक्षता बीकानेर तकनीकी विश्वविद्यालय के कुलगुरु प्रो. अखिल रंजन ने की। संगोष्ठी के उद्घाटन समारोह में मुख्य अतिथि के रूप में डूंगरगढ़ विधायक ताराचंद सारस्वत उपस्थित थे। उन्होंने अपने उद्बोधन में कहा कि पाश्चात्य दुष्टभावों से बचने के लिए हमें भारतीय संस्कृति एवं जीवन पद्धति की ओर लौटना होगा। विशिष्ट अतिथियों में राष्ट्रीय स्वयंसेवक संघ के बीकानेर विभाग प्रचारक विनायक, इदृश वैक



राजकीय डूंगर महाविद्यालय बीकानेर में रेडिएशन एवं पर्यावरण विषय पर राष्ट्रीय संगोष्ठी को विधायक विधायक ताराचंद सारस्वत ने संबोधित किया।

अमेरिका के निदेशक पंकज ओझा, कैसर विशेषज्ञ डॉ. नीति शर्मा एवं सहायक निदेशक, कॉलेज शिक्षा

बीकानेर संभाग डॉ. पुष्पेंद्र सिंह शेखावत मौजूद थे। कार्यक्रम के प्रारंभ में संगोष्ठी आयोजन सचिव डॉ. अर्चना

पुरोहित ने संगोष्ठी की संकल्पना प्रस्तुत की। प्राणी विज्ञान विभागाध्यक्ष डॉ. लीना शरण ने विभागीय गतिविधियों एवं

किसन ओझा का टीम में चयन

बीकानेर, (कासं)। बीकानेर के किसन ओझा भारतीय 60 प्लस वेटरन क्रिकेट टीम का प्रतिनिधित्व करते हुए अब न्यूजीलैंड वेटरन क्रिकेट टीम के खिलाफ मैदान में नजर आयेंगे।

वेटरन क्रिकेट इंडिया द्वारा आयोजित इन अभ्यास मैचों का आयोजन भोपाल में 12, 13 और 15 अक्टूबर को होगा। किसन ओझा ने हाल ही में नैरोबी, केन्या में आयोजित अंतरराष्ट्रीय वेटरन क्रिकेट टूर्नामेंट में शतदर प्रदर्शन किया था। जिससे प्रभावित होकर चयनकर्ताओं ने उन्हें अभ्यास मैचों के लिए टीम में शामिल किया है। यह जानकारी वीसीआई पदाधिकारी प्रदीप शर्मा ने खुद दूरभाष पर किसन ओझा को दी। किसन ओझा राजस्थान के एकमात्र 60 प्लस खिलाड़ी हैं, जो प्रतियोगिताओं में लगातार चयनित होते आ रहे हैं।

दरें बढ़ाने से बीकानेर में नहीं उठ रहा बायोमेडिकल वेस्ट

बीकानेर, (कासं)। सरकारी, निजी अस्पताल, डिस्पेंसरी, क्लीनिक और लैब से निकलने वाले बायोमेडिकल वेस्ट का निस्तारण बड़ी समस्या बना हुआ है। ये काम नागौर शिफ्ट होने से फर्म ने दरे 25 प्रतिशत तक बढ़ा दी है, जिससे जिले की 160 से अधिक हेल्थ केयर फैसिलिटीज से कचरा नहीं उठ रहा। चिकित्सा एवं स्वास्थ्य विभाग ने इस संबंध में रिपोर्ट मांगी है।

प्रदेश के सभी जिलों के लिए 11 फर्म बायोमेडिकल वेस्ट के निस्तारण का काम कर रही हैं। बीकानेर, नागौर, जैसलमेर और बाड़मेर में बायोमेडिकल वेस्ट निस्तारण का काम ई टेक प्रोजेक्ट के पास है। चिकित्सा एवं स्वास्थ्य विभाग की हुई वीडियो

■ बीकानेर का बायोमेडिकल वेस्ट पिछले एक साल से नागौर ले जाया जा रहा है, इसलिए फर्म ने नागौर की दरें यहां भी लागू कर दी हैं

कांफ्रेंसिंग में यह मुद्दा उठा था। बायोवेस्ट को लेकर सभी सीएमएचओ ने अपनी परेशानियां बताईं। इसे देखते हुए विभाग की प्रमुख सचिव गायत्री राठौड़ ने रिपोर्ट मांगी है। उन्होंने कहा है कि कहां क्या-क्या दिक्कतें आ रही

है। इसकी पूरी रिपोर्ट निदेशक डॉ. रवि प्रकाश शर्मा को भेजी जाए ताकि समस्याओं का निस्तारण किया जा सके।

बीकानेर का बायोमेडिकल वेस्ट पिछले एक साल से नागौर ले जाया जा रहा है। इसलिए फर्म ने नागौर की दरें यहां भी लागू कर दी हैं। प्रति बैड 3.76 रुपए सरकारी दर निर्धारित है, जिसमें 25 फीसदी की बढ़ोतरी कर जिला कलेक्टर और सीएमएचओ को प्रस्ताव सौंपे थे।

शहर में करीब 450 हेल्थ केयर फैसिलिटी सेंटर हैं। इनमें से बड़े प्राइवेट हेल्थ केयर फैसिलिटीज सेंटर्स तो दरें बढ़ा दी हैं लेकिन छोटे सेंटर और सीएमएचओ ने नहीं बढ़ाईं।

बीकानेर रेल मंडल बना सिरमौर

बीकानेर, (कासं)। रेल मंडल भारतीय रेलवे के उन अग्रणी मंडलों में शामिल हो गया है, जिसने यात्री शिकायत निवारण की दिशा में उल्लेखनीय उपलब्धि हासिल की है। रेल मद्दद पोर्टल के माध्यम से बीकानेर मंडल ने एक अप्रैल 2024 से 30 जून 2025 तक कुल 27,688 शिकायतों का औसतन 29 मिनट में शत-प्रतिशत समाधान कर यात्रियों का भरोसा जीता है।

वरिष्ठ मंडल वाणिज्य प्रबंधक भूपेश यादव ने बताया कि वाणिज्य विभाग ने 5,639 शिकायतों का औसतन 24 मिनट में समाधान किया। वहीं कैंरिज और बैगन विभाग ने 8,243 शिकायतों को औसतन 26 मिनट में निपटारा और दोनों को उत्कृष्ट फीडबैक प्राप्त हुआ। केवल अप्रैल-जून ही नहीं जुलाई माह में बीकानेर मंडल ने औसतन 23 मिनट में 1,911 शिकायतों का समाधान कर राष्ट्रीय स्तर पर मिसाल कायम की है।

■ रेडिएशन एवं पर्यावरण विषय पर राष्ट्रीय संगोष्ठी आयोजित

रेडिएशन विषय पर हो रहे कार्यों की जानकारी दी। महाविद्यालय प्राचार्य एवं संगोष्ठी के मुख्य संरक्षक डॉ. राजेंद्र कुमार पुरोहित ने स्वागत उद्बोधन में सभी अतिथियों एवं प्रतिभागियों का अभिनंदन करते हुए पर्यावरण के प्रति जगजाता एवं रेडिएशन से बचाव की जागरूकता पर बल दिया।

सहायक निदेशक डॉ. पुष्पेंद्र सिंह शेखावत ने शोधार्थियों को नवीन शोध का पेटेंट कराने के लिए प्रोत्साहित किया। विनयाक ने देशी खान-पान एवं आध्यात्मिक चेतना के माध्यम से रेडिएशन के प्रभाव से बचने की सलाह दी।

कार्यालय कृषि उपज मण्डी समिति लूनकरनसर (बीकानेर) दूधमण्ड — कार्यालय-01528-222071 ईमेल- kums.lunkara@rajasthan.gov.in

कृषि उपज मण्डी समिति, लूनकरनसर द्वारा गौध मण्डी प्रांगण आर.डी. 465 में स्थित रिवत दुकान मय गोदाम मय प्लेटफार्म का आवंटन दिनांक 31.03.2022 को आवंटन समिति द्वारा किया जाकर निदेशालय से स्वीकृति प्राप्त कर आवंटन हेतु शुल्क /राशि जमा कराने हेतु मांग पत्र जारी किये गये थे। जिसमें से मैसर्स सिल्टु देडिग कम्पनी को आवंटित भूखण्ड संख्या 33 की राशि फर्म द्वारा मण्डी कोष में जमा करवाा दिये है। उक्त फर्म द्वारा भूखण्ड /परिवर्तन हेतु आवेदन प्रस्तुत भूखण्ड संख्या 16 की मांग की गई है। जिसका निम्नानुसार परिवर्तन शुल्क जमा कर परिवर्तन किया जाना है।

उक्त भूखण्ड परिवर्तन के बारे में यदि किसी को कोई आपत्ति हो तो वह दिनांक 18.08.2025 तक अपनी आपत्ति कार्यालय कृषि उपज मण्डी समिति, लूनकरनसर में प्रस्तुत कर सकते हैं। आपत्तियों का निराकरण अवल सम्पत्ति आवंटन नीति 2005 में उल्लेखित प्रावकों के अनुसार आवंटन समिति द्वारा किया जायेगा। अधिक जानकारी हेतु मण्डी कार्यालय में सम्पर्क करें।

राज.सं.बा.व/सी/25/7858

सचिव